



لاہور میں ایک تقریب کے دوران ہنس راج ہنس کی پرفارمنس پر لوگ جھوم رہے ہیں

خوش قسمتی ہے پاک لوگوں کی

سرزمین پر ہوں: ہنس راج

لاہور (خبرنگار) بھارت کے معروف گلوکار ہنس راج نے کہا میری خوش قسمتی ہے کہ میں پاک لوگوں کی پاک سرزمین پر موجود ہوں۔ یہ دھرتی اس لئے پاک سرزمین ہے کہ یہ داتا گنج بخش ججویری، حضرت سلطان باہو اور ان جیسے دیگر بزرگوں کی دھرتی ہے۔ یہاں اولیاء آکرام کی درگاہیں ہیں۔ پاکستان آ کر بہت محبت ملی ہے۔ پاکستان اور بھارت کو جنگ کے خلاف مل کر دنیا میں امن کے پیغام کو فروغ دینا چاہیے۔ پاک بھارت تعلقات کو مضبوط کرنے کے لئے امن اور محبت کا پیغام عام کرنے آیا ہوں۔ پاکستان میں صوفی گانگی بہت مضبوط ہے جب کہ ہندوستان میں صوفی موسیقی اس معیار کی نہیں ہے کیونکہ تقسیم ہند کے وقت موسیقی کے بہت بڑے بڑے استاد گھرانے پاکستان میں آ گئے تھے جن کے آگے میں اپنے آپ کو ابھی بھی موسیقی کا طالب علم سمجھتا ہوں۔ انہوں نے یہ گفتگو گزشتہ روز ایک فاؤنڈیشن کے زیر اہتمام مقامی ہوٹل میں ہونے والے عورت بچپتی میلہ کے تحت پرفارم کرتے ہوئے کہی۔ انہوں نے نصرت فتح علی کے کلام پڑھتے ہوئے انہیں اپنا روحانی استاد اور مرشد قرار دیا۔